

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ಪ್ರಥಮಾಷ್ಟಕೇ ಪಂಚಮಃ ಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪ್ರಥಮಾಷ್ಟಕೇ ಪಂಚಮಃ ಪ್ರಶ್ನಃ ॥

ಅಗ್ನೇಃ ಕೃತ್ತಿಕಾಃ |

ಶುಕ್ರಂ ಪರಸ್ತಾಜ್ಜ್ಯೋತಿರವಸ್ತಾತ್ |

ಪ್ರಜಾಪತೇ ರೋಹಿಣೀ |

ಆಪಃ ಪರಸ್ತಾದೋಷಧಯೋಽವಸ್ತಾತ್ |

ಸೋಮಸ್ಯೇನ್ವಕಾ ವಿತತಾನಿ |

ಪರಸ್ತಾದ್ವಯಂತೋಽವಸ್ತಾತ್ |

ರುದ್ರಸ್ಯ ಬಾಹೂ |

ಮೃಗಯವಃ ಪರಸ್ತಾದ್ವಿಕ್ಷಾರೋಽವಸ್ತಾತ್ |

ಅದಿತ್ಯೈ ಪುನರ್ವಸೂ |

ವಾತಃ ಪರಸ್ತಾದಾರ್ದ್ರಮವಸ್ತಾತ್ || 1 ||

ಬೃಹಸ್ಪತೇಸ್ತಿಷ್ಯಃ |

ಜುಹ್ವತಃ ಪರಸ್ತಾದ್ಯಜಮಾನಾ ಅವಸ್ತಾತ್ |

ಸರ್ಪಾಣಾಮಾಶ್ರೇಷಾಃ |

ಅಭ್ಯಾಗಚ್ಛಂತಃ ಪರಸ್ತಾದಭ್ಯಾನ್ಯತ್ಯಂತೋಽವಸ್ತಾತ್ |

ಪಿತೃಣಾಂ ಮಘಾಃ |

ರುದಂತಃ ಪರಸ್ತಾದಪಭ್ರಗ್ಂಶೋಽವಸ್ತಾತ್ |

Please let us know of any errors in this text.

ಅಯಂಞಃ ಪೂರ್ವೇ ಫಲ್ಗುನೀ |
 ಜಾಯಾ ಪರಸ್ತಾದೃಷಭೋಽವಸ್ತಾತ್ |
 ಭಗಸ್ಯೋತ್ತರೇ |
 ವಹತವಃ ಪರಸ್ತಾದ್ವಹಮಾನಾ ಅವಸ್ತಾತ್ || 2 ||

ದೇವಸ್ಯ ಸವಿತುರ್ಹಸ್ತಃ |
 ಪ್ರಸವಃ ಪರಸ್ತಾಧ್ವನಿರವಸ್ತಾತ್ |
 ಇಂದ್ರಸ್ಯ ಚಿತ್ರಾ |
 ಋತಂ ಪರಸ್ತಾಧ್ವತ್ಯಮವಸ್ತಾತ್ |
 ವಾಯೋನಿಷ್ಟ್ಯಾ ವ್ರತತಿಃ |
 ಪರಸ್ತಾದಸಿದ್ಧಿರವಸ್ತಾತ್ |
 ಇಂದ್ರಾಗ್ನಿಯೋವಿಶಾಖೇ |
 ಯುಗಾನಿ ಪರಸ್ತಾತ್ಕೃಷಮಾಣಾ ಅವಸ್ತಾತ್ |
 ಮಿತ್ರಸ್ಯಾನೂರಾಧಾಃ |
 ಅಭ್ಯಾರೋಹತ್ಪರಸ್ತಾದಭ್ಯಾರೂಢಮವಸ್ತಾತ್ || 3 ||

ಇಂದ್ರಸ್ಯ ರೋಹಿಣೀ |
 ಶೃಣತ್ಪರಸ್ತಾತ್ಪ್ರತಿಶೃಣದವಸ್ತಾತ್ |
 ನಿರ್ಋತೈ ಮೂಲವರ್ಹಣೀ |
 ಪ್ರತಿಭಂಜಂತಃ ಪರಸ್ತಾತ್ಪ್ರತಿಶೃಣಂತೋಽವಸ್ತಾತ್ |
 ಅಪಾಂ ಪೂರ್ವಾ ಅಷಾಢಾಃ |
 ವರ್ಚಃ ಪರಸ್ತಾಧ್ವಮಿತಿರವಸ್ತಾತ್ |

ವಿಶ್ವೇಷಾಂ ದೇವಾನಾಮುತ್ತರಾಃ |
 ಅಭಿಜಯತ್ಪರಸ್ತಾದಭಿಜಿತಮವಸ್ತಾತ್ |
 ವಿಷ್ಣೋಃ ಶ್ರೋಣಾ ಪೃಚ್ಛಮಾನಾಃ |
 ಪರಸ್ತಾತ್ಪಂಥಾ ಅವಸ್ತಾತ್ || 4 ||

ವಸೂನಾಗ್ ಶ್ರವಿಷ್ಠಾಃ |
 ಭೂತಂ ಪರಸ್ತಾದ್ಭೂತಿರವಸ್ತಾತ್ |
 ಇಂದ್ರಸ್ಯ ಶತಭಿಷಕ್ |
 ವಿಶ್ವವ್ಯಚಾಃ ಪರಸ್ತಾದ್ವಿಶ್ವಕ್ಷಿತಿರವಸ್ತಾತ್ |
 ಅಜಸ್ಯೈಕಪದಃ ಪೂರ್ವೇ ಪ್ರೋಷ್ಯಪದಾಃ |
 ವೈಶ್ವಾನರಂ ಪರಸ್ತಾದ್ವೈಶ್ವಾವಸವಮವಸ್ತಾತ್ |
 ಅಹೇರ್ಬುದ್ನಿಯಸ್ಯೋತ್ತರೇ |
 ಅಭಿಷಿಂಚಂತಃ ಪರಸ್ತಾದಭಿಷುಣ್ವಂತೋಽವಸ್ತಾತ್ |
 ಪೂಷ್ಣೋ ರೇವತೀ |
 ಗಾವಃ ಪರಸ್ತಾದ್ವಾಧ್ನಾ ಅವಸ್ತಾತ್ |
 ಅಶ್ವಿನೋರಶ್ವಯುಜೌ |
 ಗ್ರಾಮಃ ಪರಸ್ತಾಥ್ನೇನಾಽವಸ್ತಾತ್ |
 ಯಮಸ್ಯಾಪಭರಣೀಃ |
 ಅಪಕರ್ಷಂತಃ ಪರಸ್ತಾದಪವಹಂತೋಽವಸ್ತಾತ್ |
 ಪೂರ್ಣಾ ಪಶ್ಚಾದ್ಯತ್ತೇ ದೇವಾ ಅದಧುಃ || 5 ||

ಆರ್ಧ್ರಮವಸ್ತಾದ್ವಹಮಾನಾ ಅವಸ್ತಾದಭ್ಯಾರೂಢಮವಸ್ತಾತ್ಪಂಥಾ
 ಅವಸ್ತಾದ್ವಾಧ್ನಾ ಅವಸ್ತಾತ್ಪಂಚ ಚ || 1 ||

ಯತ್ಪುಣ್ಯಂ ನಕ್ಷತ್ರಂ |
 ತದ್ಭಟ್ ಕುರ್ವೀತೋಪವ್ಯುಷಂ |
 ಯದಾ ವೈ ಸೂರ್ಯ ಉದೇತಿ |
 ಅಥ ನಕ್ಷತ್ರಂ ನೈತಿ |
 ಯಾವತಿ ತತ್ರ ಸೂರ್ಯೋ ಗಚ್ಛೇತ್ |
 ಯತ್ರ ಜಘನ್ಯಂ ಪಶ್ಯೇತ್ |
 ತಾವತಿ ಕುರ್ವೀತ ಯತ್ಕಾರೀ ಸ್ಯಾತ್ |
 ಪುಣ್ಯಾಹ ಏವ ಕುರುತೇ |
 ಏವಗ್ಂ ಹ ವೈ ಯಜ್ಞೇಷುಂ ಚ ಶತದ್ಯುಂನಂ ಚ ಮಾಥ್ಸ್ಯೋ
 ನಿರವಸಾಯಯಾಂಚಕಾರ || 6 ||

ಯೋ ವೈ ನಕ್ಷತ್ರಿಯಂ ಪ್ರಜಾಪತಿಂ ವೇದ |
 ಉಭಯೋರೇನಂ ಲೋಕಯೋರ್ವಿದುಃ |
 ಹಸ್ತ ಏವಾಸ್ಯ ಹಸ್ತಃ |
 ಚಿತ್ರಾ ಶಿರಃ |
 ನಿಷ್ಠ್ಯಾ ಹೃದಯಂ |
 ಊರೂ ವಿಶಾಖೇ |
 ಪ್ರತಿಷ್ಠಾನೂರಾಧಾಃ |
 ಏಷ ವೈ ನಕ್ಷತ್ರಿಯಃ ಪ್ರಜಾಪತಿಃ |
 ಯ ಏವಂ ವೇದ |
 ಉಭಯೋರೇನಂ ಲೋಕಯೋರ್ವಿದುಃ || 7 ||

ಅ॒ಸ್ಮಿ॒ಗ್ಗ್‌ಶ್ಚಾ॒ಮುಷ್ಠಿ॒ಗ್ಗ್‌ಶ್ಚ॑ |
 ಯಾಂ॑ ಕಾ॒ಮಯೇ॑ತ ದು॒ಹಿತ॑ರಂ ಪ್ರಿ॒ಯಾ ಸ್ಯಾ॒ದಿತಿ॑ |
 ತಾಂ ನಿ॒ಷ್ಟ್ಯಾ॒ಯಾಂ ದ॒ದ್ಯಾತ್ |
 ಪ್ರಿ॒ಯೈವ ಭ॑ವತಿ |
 ನೇ॒ವ ತು ಪು॒ನರಾಗ್‌ಚ್ಛ॑ತಿ |
 ಅ॒ಭಿಜಿ॑ನ್ನಾಮ ನ॒ಕ್ಷತ್ರಂ॑ |
 ಉ॒ಪರಿ॑ಷ್ಟಾದ೒ಷಾಠಾ॑ನಾಂ |
 ಅವ॑ಸ್ತಾಚ್ಛ್ರೀ॒ಣಾಯೈ॑ |
 ದೇ॒ವಾಸು॑ರಾಃ ಸಂಯ॑ತ್ತಾ ಆಸ॒ನಾನ್ |
 ತೇ ದೇ॒ವಾಸ್ತ॑ಸ್ಮಿನ್ನ॒ಕ್ಷತ್ರೈಽಭ್ಯ॑ಜಯ॒ನಾನ್ || 8 ||

ಯದ॑ಭ್ಯಜಯ॒ನಾನ್ |
 ತದ॑ಭಿಜಿ॒ತೋಽಭಿ॑ಜಿತ್ವಂ |
 ಯಂ ಕಾ॒ಮಯೇ॑ತಾನಪ॒ಜಯ್ಯಂ ಜ॑ಯೇ॒ದಿತಿ॑ |
 ತಮೇ॑ತ॒ಸ್ಮಿನ್ನ॒ಕ್ಷತ್ರೈ॑ ಯಾತಯೇತ್ |
 ಅನ॑ಪ॒ಜಯ್ಯ॑ಮೇ॒ವ ಜ॑ಯತಿ |
 ಪಾ॒ಪ॒ಪ॒ರಾಜಿ॑ತಮಿ॒ವ ತು |
 ಪ್ರ॒ಜಾಪ॑ತಿಃ ಪ॒ಶೂನ॑ಸೃಜತ |
 ತೇ ನ॒ಕ್ಷತ್ರಂ॑ ನ॒ಕ್ಷತ್ರ॑ಮುಪಾತಿಷ್ಯಂತ |
 ತೇ ಸ॒ಮಾವ॑ಂತ ಏ॒ವಾಭ॑ವ॒ನಾನ್ |
 ತೇ ರೇ॒ವತೀ॑ಮುಪಾತಿಷ್ಯಂತ || 9 ||

ತೇ ರೇವತ್ಯಾಂ ಪ್ರಾಭವನ್‌ನ್ |
ತಸ್ಮಾದ್ರೇವತ್ಯಾಂ ಪಶೂನಾಂ ಕುರ್ವೀತ |
ಯತ್ಕಿಂ ಚಾರ್ವಾಚೀನಗ್ಂ ಸೋಮಾತ್ |
ಪ್ರೈವ ಭವಂತಿ |
ಸಲಿಲಂ ವಾ ಇದಮಂತರಾಸೀತ್ |
ಯದತರನ್‌ನ್ |
ತತ್ತಾರಕಾಣಾಂ ತಾರಕತ್ವಂ |
ಯೋ ವಾ ಇಹ ಯಜತೇ |
ಅಮುಗ್ಂ ಸಲೋಕಂ ನಕ್ಷತೇ |
ತನ್ನಕ್ಷತ್ರಾಣಾಂ ನಕ್ಷತ್ರತ್ವಂ || 10 ||

ದೇವಗೃಹಾ ವೈ ನಕ್ಷತ್ರಾಣಿ |
ಯ ಏವಂ ವೇದ |
ಗೃಹೈವ ಭವತಿ |
ಯಾನಿ ವಾ ಇಮಾನಿ ಪೃಥಿವ್ಯಾಶ್ಚಿತ್ರಾಣಿ |
ತಾನಿ ನಕ್ಷತ್ರಾಣಿ |
ತಸ್ಮಾದಶ್ಲೀಲನಾಮಗ್ಗ್ಶಿತ್ರೇ |
ನಾವಸ್ಯೇನ್ನ ಯಜೇತ |
ಯಥಾ ಪಾಪಾಹೇ ಕುರುತೇ |
ತಾದೃಗೇವ ತತ್ |
ದೇವನಕ್ಷತ್ರಾಣಿ ವಾ ಅನ್ಯಾನಿ || 11 ||

ಯಮನಕ್ಷತ್ರಾಣ್ಯನ್ಯಾನಿ |
ಕೃತ್ತಿಕಾಃ ಪ್ರಥಮಂ |
ವಿಶಾಖೇ ಉತ್ತಮಂ |
ತಾನಿ ದೇವನಕ್ಷತ್ರಾಣಿ |
ಅನೂರಾಧಾಃ ಪ್ರಥಮಂ |
ಅಪಭರಣೀರುತ್ತಮಂ |
ತಾನಿ ಯಮನಕ್ಷತ್ರಾಣಿ |
ಯಾನಿ ದೇವನಕ್ಷತ್ರಾಣಿ |
ತಾನಿ ದಕ್ಷಿಣೇನ ಪರಿಯಂತಿ |
ಯಾನಿ ಯಮನಕ್ಷತ್ರಾಣಿ || 12 ||

ತಾನ್ಯುತ್ತರೇಣ |
ಅನ್ವೇಷಾಮರಾಧ್ನೀತಿ |
ತದನೂರಾಧಾಃ |
ಜ್ಯೇಷ್ಠಮೇಷಾಮವಧಿಷ್ಠೇತಿ |
ತಜ್ಜ್ಯೇಷ್ಠಾಞ್ನೀ |
ಮೂಲಮೇಷಾಮವೃಕ್ಷಾಮೇತಿ |
ತನ್ಮೂಲವರ್ಹಣೀ |
ಯನ್ನಾಸಹಂತ |
ತದಷಾಠಾಃ |
ಯದಶ್ಲೋಣತ್ || 13 ||

ತಚ್ಛ್ರೋಣಾ |
 ಯದಶ್ಯಣೋತ್ |
 ತಚ್ಛ್ರವಿಷ್ಠಾಃ |
 ಯಚ್ಛತಮಭಿಷಜ್ಯನ್ |
 ತಚ್ಛತಭಿಷಕ್ |
 ಪ್ರೋಷ್ಠಪದೇಷೂದಯಚ್ಛಂತ |
 ರೇವತ್ಯಾಮರವಂತ |
 ಅಶ್ವಯುಜೋರಯುಂಜತ |
 ಅಪಭರಣೀಷ್ವಪಾವಹನ್ |
 ತಾನಿ ವಾ ಏತಾನಿ ಯಮನಕ್ಷತ್ರಾಣಿ |
 ಯಾನ್ಯೇವ ದೇವನಕ್ಷತ್ರಾಣಿ |
 ತೇಷು ಕುರ್ವೀತ ಯತ್ಕಾರೀ ಸ್ಯಾತ್ |
 ಪುಣ್ಯಾಹ ಏವ ಕುರುತೇ || 14 ||

ಚಕಾರೈವಂ ವೇದೋಭಯೋರೇನಂ ಲೋಕಯೋರ್ವಿದುರಜಯನ್ರೇವತೀಮುಪಾತಿಷ್ಠಂತ
 ನಕ್ಷತ್ರತ್ವಮನ್ಯಾನಿ ಯಾನಿ ಯಮನಕ್ಷತ್ರಾಣ್ಯಶ್ಲೋಣದ್ಯಮನಕ್ಷತ್ರಾಣಿ ತ್ರೀಣಿ ಚ || 2 ||

ದೇವಸ್ಯ ಸವಿತುಃ ಪ್ರಾತಃ ಪ್ರಸವಃ ಪ್ರಾಣಃ |
 ವರುಣಸ್ಯ ಸಾಯಮಾಸವೋಽಪಾನಃ |
 ಯತ್ಪ್ರತೀಚೀನಂ ಪ್ರಾತಸ್ತನಾತ್ |
 ಪ್ರಾಚೀನಗ್ಂ ಸಂಗವಾತ್ |
 ತತೋ ದೇವಾ ಅಗ್ನಿಷ್ಟೋಮಂ ನಿರಮಿಮತ |

ತತ್ತದಾತ್ತವೀರ್ಯಂ ನಿರ್ಮಾರ್ಗಃ |
 ಮಿತ್ರಸ್ಯ ಸಂಗವಃ |
 ತತ್ಪುಣ್ಯಂ ತೇಜಸ್ವಿಹಃ |
 ತಸ್ಮಾತ್ತರೋಹಿ ಪಶವಃ ಸಮಾಯಂತಿ |
 ಯತ್ಪ್ರತೀಚೀನಗ್ಂ ಸಂಗವಾತ್ || 15 ||

ಪ್ರಾಚೀನಂ ಮಧ್ಯಂದಿನಾತ್ |
 ತತೋ ದೇವಾ ಉಕ್ಥ್ಯಂ ನಿರಮಿಮತ |
 ತತ್ತದಾತ್ತವೀರ್ಯಂ ನಿರ್ಮಾರ್ಗಃ |
 ಬೃಹಸ್ಪತೇರ್ಮಧ್ಯಂದಿನಃ |
 ತತ್ಪುಣ್ಯಂ ತೇಜಸ್ವಿಹಃ |
 ತಸ್ಮಾತ್ತರೋಹಿ ತೇಕ್ಷಿಷ್ಠಂ ತಪತಿ |
 ಯತ್ಪ್ರತೀಚೀನಂ ಮಧ್ಯಂದಿನಾತ್ |
 ಪ್ರಾಚೀನಮಪರಾಹ್ಣಾತ್ |
 ತತೋ ದೇವಾಃ ಷೋಡಶಿನಂ ನಿರಮಿಮತ |
 ತತ್ತದಾತ್ತವೀರ್ಯಂ ನಿರ್ಮಾರ್ಗಃ || 16 ||

ಭಗಸ್ಯಾಪರಾಹ್ಣಃ |
 ತತ್ಪುಣ್ಯಂ ತೇಜಸ್ವಿಹಃ |
 ತಸ್ಮಾದಪರಾಹ್ಣೇ ಕುಮಾರ್ಯೋಃ
 ಭಗಮಿಚ್ಛಮಾನಾಶ್ಚರಂತಿ |
 ಯತ್ಪ್ರತೀಚೀನಮಪರಾಹ್ಣಾತ್ |

ಪ್ರಾಚೀನಗ್ಂ ಸಾಯಾತ್ |
 ತತೋ ದೇವಾ ಅತಿರಾತ್ರಂ ನಿರಮಿಮತ |
 ತತ್ತದಾತ್ತವೀರ್ಯಂ ನಿರ್ಮಾರ್ಗಃ |
 ವರುಣಸ್ಯ ಸಾಯಂ |
 ತತ್ಪುಣ್ಯಂ ತೇಜಸ್ವ್ಯಹಃ |
 ತಸ್ಮಾತ್ತರ್ಹಿ ನಾನೃತಂ ವದೇತ್ || 17 ||

ಬ್ರಾಹ್ಮಣೋ ವಾ ಅಷ್ಟಾವಿಗ್ಂಶೋ ನಕ್ಷತ್ರಾಣಾಂ |
 ಸಮಾನಸ್ಯಾಹ್ನಃ ಪಂಚ ಪುಣ್ಯಾನಿ ನಕ್ಷತ್ರಾಣಿ |
 ಚತ್ವಾರ್ಯಶ್ಲೀಲಾನಿ |
 ತಾನಿ ನವ |
 ಯಚ್ಚ ಪರಸ್ತಾನ್ನಕ್ಷತ್ರಾಣಾಂ ಯಚ್ಚಾವಸ್ತಾತ್ |
 ತಾನೈಕಾದಶ |
 ಬ್ರಾಹ್ಮಣೋ ದ್ವಾದಶಃ |
 ಯ ಏವಂ ವಿದ್ವಾನ್ಸಂವತ್ಸರಂ ವ್ರತಂ ಚರತಿ |
 ಸಂವತ್ಸರೇಣೈವಾಸ್ಯ ವ್ರತಂ ಗುಪ್ತಂ ಭವತಿ |
 ಸಮಾನಸ್ಯಾಹ್ನಃ ಪಂಚ ಪುಣ್ಯಾನಿ ನಕ್ಷತ್ರಾಣಿ |
 ಚತ್ವಾರ್ಯಶ್ಲೀಲಾನಿ |
 ತಾನಿ ನವ |
 ಆಗ್ನೇಯೀ ರಾತ್ರಿಃ |
 ಐಂದ್ರಮಹಃ |

ತಾನ್ಯೇಕಾದಶ |

ಆದಿತ್ಯೋ ದ್ವಾದಶಃ |

ಯ ಏವಂ ವಿದ್ವಾನ್ಸಂವತ್ಸರಂ ಪ್ರತಂ ಚರತಿ |

ಸಂವತ್ಸರೇಣೈವಾಸ್ಯ ಪ್ರತಂ ಗುಪ್ತಂ ಭವತಿ || 18 ||

ಸಂಗವಾಢ್ನೋಡಶಿನಂ ನಿರಮಿಮತ ತತ್ತದಾತ್ತವೀರ್ಯಂ ನಿರ್ಮಾಗೋರ್ ವದೇದ್ಭವತಿ
ಸಮಾನಸ್ಯಾಹ್ನಃ ಪಂಚ ಪುಣ್ಯಾನಿ ನಕ್ಷತ್ರಾಣ್ಯಷ್ಟೌ ಚ || 3 ||

ಬ್ರಹ್ಮವಾದಿನೋ ವದಂತಿ |

ಕತಿ ಪಾತ್ರಾಣಿ ಯಜ್ಞಂ ವಹಂತೀತಿ |

ತ್ರಯೋದಶೇತಿ ಬ್ರೂಯಾತ್ |

ಸ ಯದ್ಬ್ರೂಯಾತ್ |

ಕಸ್ತಾನಿ ನಿರಮಿಮೀತೇತಿ |

ಪ್ರಜಾಪತಿರಿತಿ ಬ್ರೂಯಾತ್ |

ಸ ಯದ್ಬ್ರೂಯಾತ್ |

ಕುತಸ್ತಾನಿ ನಿರಮಿಮೀತೇತಿ |

ಆತ್ಮನ ಇತಿ |

ಪ್ರಾಣಾಪಾನಾಭ್ಯಾಮೇವೋಪಾಗ್ಚ್ಚಂತರ್ಯಾಮೌ

ನಿರಮಿಮೀತ || 19 ||

ವ್ಯಾನಾದುಪಾಗ್ಂಶುಸವನಂ |

ವಾಚ ಐಂದ್ರವಾಯವಂ |

ದಕ್ಷಕ್ರತುಭ್ಯಾಂ ಮೈತ್ರಾವರುಣಂ |

ಶ್ರೋತ್ರಾದಾಶ್ವಿನಂ |
 ಚಕ್ಷುಷಃ ಶುಕ್ರಾಮಂಥಿನೌ |
 ಆತ್ಮನ ಆಗ್ರಯಣಂ |
 ಅಂಗೇಭ್ಯ ಉಕ್ಥ್ಯಂ |
 ಆಯುಷೋ ಧ್ರುವಂ |
 ಪ್ರತಿಷ್ಠಾಯಾ ಋತುಪಾತ್ರೇ |
 ಯಜ್ಞಂ ವಾವ ತಂ ಪ್ರಜಾಪತಿನಿರಮಿಮೀತ |
 ಸ ನಿರ್ಮಿತೋ ನಾದ್ಧ್ರಿಯತ ಸಮ್ವೀಯತ |
 ಸ ಏತಾನ್ಪ್ರಜಾಪತಿರಪಿವಾಪಾನಪಶ್ಯತ್ |
 ತಾನ್ನಿರವಪತ್ |
 ತೈರ್ವೈ ಸ ಯಜ್ಞಮಪ್ಯವಪತ್ |
 ಯದಪಿವಾಪಾ ಭವಂತಿ |
 ಯಜ್ಞಸ್ಯ ಧೃತ್ಯಾ ಅಸಂವ್ಲಯಾಯ || 20 ||

ಉಪಾಗ್ಶ್ವಂತರ್ಯಾಮೌ ನಿರಮಿಮೀತಾಮಿಮೀತ ಷಟ್ ಚ || 4 ||

ಋತಮೇವ ಪರಮೇಷ್ಠಿ |
 ಋತಂ ನಾತ್ಯೇತಿ ಕಿಂ ಚನ |
 ಋತೇ ಸಮುದ್ರ ಆಹಿತಃ |
 ಋತೇ ಭೂಮಿರಿಯಗ್ಗ್ ಶ್ರಿತಾ |
 ಅಗ್ನಿಸ್ತಿಗ್ಮೇನ ಶೋಚಿಷಾ |
 ತಪ ಆಕ್ರಾಂತಮುಷ್ಣಿಹಾ |

ಶಿ॒ರ॒ಸ್ತ॒ಪ॒ಸ್ಯಾ॒ಹಿ॒ತಂ |
 ವೈ॒ಶ್ವಾನ॒ರ॒ಸ್ಯ ತೇ॑ಜ॒ಸಾ |
 ಋ॒ತೇ॒ನಾ॒ಸ್ಯ ನಿ॑ವ॒ರ್ತಯೇ |
 ಸ॒ತ್ಯೇನ॑ ಪರಿ॒ವರ್ತ॑ಯೇ || 21 ||

ತಪ॑ಸ್ಯಾ॒ನ್ಯಾನು॑ವರ್ತಯೇ |
 ಶಿ॒ವೇ॒ನಾ॒ಸ್ಯೋ॒ಪ॒ವರ್ತ॑ಯೇ |
 ಶ॒ಗ್ಮೇ॒ನಾ॒ಸ್ಯಾ॒ಭಿ॒ವರ್ತ॑ಯೇ |
 ತದ್ವ॑ತಂ ತದ್ವ॒ತ್ಯಂ |
 ತದ್ವ॑ತಂ ತಚ್ಛ॒ಕೇಯಂ |
 ತೇನ॑ ಶಕೇಯಂ ತೇನ॑ ರಾಧ್ಯಾ॒ಸಂ |
 ಯದ್ವ॑ರ್ಮಃ ಪ॒ರ್ಯವ॑ರ್ತಯತ್ |
 ಅ॒ಂತಾ॒ನ್ಪೃ॒ಥಿ॒ವ್ಯಾ ದಿ॒ವಃ |
 ಅ॒ಗ್ನಿ॒ರೀ॒ಶಾನ॑ ಓ॒ಜ॒ಸಾ |
 ವ॒ರು॒ಣೋ ಧೀ॒ತಿ॒ಭಿಃ ಸ॒ಹ || 22 ||

ಇ॒ಂದ್ರೋ ಮ॒ರು॒ದ್ಭಿಃ ಸ॒ಖಿ॒ಭಿಃ ಸ॒ಹ |
 ಅ॒ಗ್ನಿ॒ಸ್ತಿ॒ಗ್ಮೇನ॑ ಶೋ॒ಚಿ॒ಷಾ |
 ತಪ॑ ಆ॒ಕ್ರಾಂ॒ತಮು॑ಷ್ಟಿ॒ಹಾ |
 ಶಿ॒ರ॒ಸ್ತ॒ಪ॒ಸ್ಯಾ॒ಹಿ॒ತಂ |
 ವೈ॒ಶ್ವಾನ॒ರ॒ಸ್ಯ ತೇ॑ಜ॒ಸಾ |
 ಋ॒ತೇ॒ನಾ॒ಸ್ಯ ನಿ॑ವ॒ರ್ತಯೇ |

ಸತ್ಯೇನ ಪರಿವರ್ತಯೇ |
 ತಪಸ್ಯಾನ್ಯನುವರ್ತಯೇ |
 ಶಿವೇನಾಸ್ಮೋಪವರ್ತಯೇ |
 ಶಗ್ಮೀನಾಸ್ಯಾಭಿವರ್ತಯೇ || 23 ||

ತದ್ವ್ರತಂ ತದ್ವ್ರತಂ |
 ತದ್ವ್ರತಂ ತಚ್ಛಕೇಯಂ |
 ತೇನ ಶಕೇಯಂ ತೇನ ರಾಧ್ಯಾಸಂ |
 ಯೋ ಅಸ್ಯಾಃ ಪೃಥಿವ್ಯಾಸ್ತ್ವಚಿ |
 ನಿವರ್ತಯತ್ಯೋಷಧೀಃ |
 ಅಗ್ನಿರೀಶಾನ ಓಜಸಾ |
 ವರುಣೋ ಧೀತಿಭಿಃ ಸಹ |
 ಇಂದ್ರೋ ಮರುದ್ಭಿಃ ಸಖಿಭಿಃ ಸಹ |
 ಅಗ್ನಿಸ್ತಿಗ್ಮೀನ ಶೋಚಿಷಾ |
 ತಪ ಆಕ್ರಾಂತಮುಷ್ಟಿಹಾ || 24 ||

ಶಿರಸ್ತಪಸ್ಯಾಹಿತಂ |
 ವೈಶ್ವಾನರಸ್ಯ ತೇಜಸಾ |
 ಋತೇನಾಸ್ಯ ನಿವರ್ತಯೇ |
 ಸತ್ಯೇನ ಪರಿವರ್ತಯೇ |
 ತಪಸ್ಯಾನ್ಯನುವರ್ತಯೇ |
 ಶಿವೇನಾಸ್ಮೋಪವರ್ತಯೇ |

ಶಗ್ನೇನಾಸ್ಯಾಭಿವರ್ತಯೇ |
 ತದ್ವತಂ ತಧ್ವತ್ಯಂ |
 ತದ್ವತಂ ತಚ್ಛಕೇಯಂ |
 ತೇನ ಶಕೇಯಂ ತೇನ ರಾಧ್ಯಾಸಂ || 25 ||

ಏಕಂ ಮಾಸಮುದಸೃಜತ್ |
 ಪರಮೇಷ್ಟೀ ಪ್ರಜಾಭ್ಯಃ |
 ತೇನಾಭ್ಯೋ ಮಹ ಆವಹತ್ |
 ಅಂಋತಂ ಮರ್ತ್ಯಾಭ್ಯಃ |
 ಪ್ರಜಾಮನು ಪ್ರಜಾಯಸೇ |
 ತದು ತೇ ಮರ್ತ್ಯಾಂಋತಂ |
 ಯೇನ ಮಾಸಾ ಅರ್ಧಮಾಸಾಃ |
 ಋತವಃ ಪರಿವಧ್ವರಾಃ |
 ಯೇನ ತೇ ತೇ ಪ್ರಜಾಪತೇ |
 ಈಜಾನಸ್ಯ ನ್ಯವರ್ತಯನ್ || 26 ||

ತೇನಾಹಮಸ್ಯ ಬ್ರಹ್ಮಣಾ |
 ನಿವರ್ತಯಾಮಿ ಜೀವಸೇ |
 ಅಗ್ನಿಸ್ತಿಗ್ನೇನ ಶೋಚಿಷಾ |
 ತಪ ಆಕ್ರಾಂತಮುಷ್ಟಿಹಾ |
 ಶಿರಸ್ತಪಸ್ಯಾಹಿತಂ |
 ವೈಶ್ವಾನರಸ್ಯ ತೇಜಸಾ |

ಋತೇನಾಸ್ಯ ನಿವರ್ತಯೇ |
 ಸತ್ಯೇನ ಪರಿವರ್ತಯೇ |
 ತಪಸ್ಯಾಸ್ಯಾನುವರ್ತಯೇ |
 ಶಿವೇನಾಸ್ಯೋಪವರ್ತಯೇ |
 ಶಗ್ಮೇನಾಸ್ಯಾಭಿವರ್ತಯೇ |
 ತದ್ವ್ರತಂ ತದ್ವ್ರತಂ |
 ತದ್ವ್ರತಂ ತಚ್ಛಕೇಯಂ |
 ತೇನ ಶಕೇಯಂ ತೇನ ರಾಧ್ಯಾಸಂ || 27 ||

ಪರಿವರ್ತಯೇ ಸಹಾಭಿವರ್ತಯ ಉಷ್ಣಿಹಾ ರಾಧ್ಯಾಸಂ
 ನ್ಯವರ್ತಯನ್ವುಪವರ್ತಯೇ ಚತ್ವಾರಿ ಚ || 5 ||

ದೇವಾ ವೈ ಯದ್ಭಜೇತುರ್ವತ |
 ತದಸುರಾ ಅಕುರ್ವತ |
 ತೇಸುರಾ ಊರ್ಧ್ವಂ ಪೃಷ್ಠೇಭ್ಯೋ ನಾಪಶ್ಯನ್ |
 ತೇ ಕೇಶಾನಗ್ರೇವಪಂತ |
 ಅಥ ಶ್ಶ್ರೂಣಿ |
 ಅಥೋಪಪಕ್ಷೌ |
 ತತಸ್ತೇವಾಂಚ ಆಯನ್ |
 ಪರಾಭವನ್ |
 ಯಸ್ಮೈವಂ ವಪಂತಿ |
 ಅವಾಜ್ಞೇತಿ || 28 ||

ಅಥೋ ಪರೈವ ಭವತಿ |
 ಅಥ ದೇವಾ ಊರ್ಧ್ವಂ ಪೃಷ್ಠೇಭ್ಯೋಽಪಶ್ಯನ್ |
 ತ ಉಪಪಕ್ಷಾವಗ್ರೇವಪಂತ |
 ಅಥ ಶ್ಶ್ರೋಣಿ |
 ಅಥ ಕೇಶಾನ್ |
 ತತಸ್ತೇಭವನ್ |
 ಸುವರ್ಗಂ ಲೋಕಮಾಯನ್ |
 ಯಸ್ಯೈವಂ ವಪಂತಿ |
 ಭವತ್ಯಾತ್ಮನಾ |
 ಅಥೋ ಸುವರ್ಗಂ ಲೋಕಮೇತಿ || 29 ||

ಅಧೈತನ್ಮನುರ್ವಪ್ತೇ ಮಿಥುನಮಪಶ್ಯತ್ |
 ಸ ಶ್ಶ್ರೋಣ್ಯಗ್ರೇವಪತ |
 ಅಥೋಪಪಕ್ಷೌ |
 ಅಥ ಕೇಶಾನ್ |
 ತತೋ ವೈ ಸ ಪ್ರಾಜಾಯತ ಪ್ರಜಯಾ ಪಶುಭಿಃ |
 ಯಸ್ಯೈವಂ ವಪಂತಿ |
 ಪ್ರ ಪ್ರಜಯಾ ಪಶುಭಿರ್ಮಿಥುನೈರ್ಜಾಯತೇ |
 ದೇವಾಸುರಾಃ ಸಂಯತ್ತಾ ಆಸನ್ |
 ತೇ ಸಂವತ್ಸರೇ ವ್ಯಾಯಚ್ಛಂತ |
 ತಾಂದೇವಾಶ್ಚಾತುರ್ಮಾಸ್ಯೈರೇವಾಭಿ ಪ್ರಾಯುಂಜತ || 30 ||

ವೈಶ್ವದೇವೇನ ಚತುರೋ ಮಾಸೋಽವೃಂಜತೇಂದ್ರರಾಜಾನಃ |

ತಾಂಛೀರ್ಷನ್ನಿ ಚಾವರ್ತಯಂತ ಪರಿ ಚ |

ವರುಣಪ್ರಘಾಸೈಶ್ಚತುರೋ ಮಾಸೋಽವೃಂಜತ

ವರುಣರಾಜಾನಃ |

ತಾಂಛೀರ್ಷನ್ನಿ ಚಾವರ್ತಯಂತ ಪರಿ ಚ |

ಸಾಕಮೇಧೈಶ್ಚತುರೋ ಮಾಸೋಽವೃಂಜತ

ಸೋಮರಾಜಾನಃ |

ತಾಂಛೀರ್ಷನ್ನಿ ಚಾವರ್ತಯಂತ ಪರಿ ಚ |

ಯಾ ಸಂವತ್ಸರ ಉಪಜೀವಾಽಸೀತ್ |

ತಾಮೇಷಾಮವೃಂಜತ |

ತತೋ ದೇವಾ ಅಭವನ್ |

ಪರಾಽಸುರಾಃ || 31 ||

ಯ ಏವಂ ವಿದ್ವಾಂಶ್ಚತುರ್ಮಾಸೈರ್ಯಜತೇ |

ಭ್ರಾತೃವ್ಯಸೈವ ಮಾಸೋ ವೃಕ್ತಾಃ |

ಶೀರ್ಷನ್ನಿ ಚ ವರ್ತಯತೇ ಪರಿ ಚ |

ಯೈಷಾ ಸಂವತ್ಸರ ಉಪಜೀವಾ |

ವೃಂಕ್ತೇ ತಾಂ ಭ್ರಾತೃವ್ಯಸ್ಯ |

ಕ್ಷುಧಾಽಸ್ಯ ಭ್ರಾತೃವ್ಯಃ ಪರಾಭವತಿ |

ಲೋಹಿತಾಯಸೇನ ನಿವರ್ತಯತೇ |

ಯದ್ವಾ ಇಮಾಮಗ್ನಿರೌತಾವಾಗತೇ ನಿವರ್ತಯತಿ |

ಏತದೇವೈನಾಗ್ಂ ರೂಪಂ ಕೃತ್ವಾ ನಿವರ್ತಯತಿ |
ಸಾ ತತಃ ಶ್ವಃ ಶ್ವೋ ಭೂಯಸೀ ಭವಂತೈತಿ || 32 ||

ಪ್ರಜಾಯತೇ |

ಯ ಏವಂ ವಿದ್ವಾನ್ನೋಹಿತಾಯಸೇನ ನಿವರ್ತಯತೇ |

ಏತದೇವ ರೂಪಂ ಕೃತ್ವಾ ನಿವರ್ತಯತೇ |

ಸ ತತಃ ಶ್ವಃ ಶ್ವೋ ಭೂಯಾನ್ಭವನ್ನೇತಿ |

ಪ್ರೈವ ಜಾಯತೇ |

ತ್ರೀಣ್ಯಾ ಶಲಲ್ಯಾ ನಿವರ್ತಯೇತ |

ತ್ರೀಣಿತ್ರೀಣಿ ವೈ ದೇವಾನಾಂಋದ್ಧಾನಿ |

ತ್ರೀಣಿ ಛಂದಾಗ್ಂಸಿ |

ತ್ರೀಣಿ ಸವನಾನಿ |

ತ್ರಯ ಇಮೇ ಲೋಕಾಃ || 33 ||

ಋದ್ಧ್ಯಾಮೇವ ತದ್ವೀರ್ಯ ಏಷು ಲೋಕೇಷು ಪ್ರತಿತಿಷ್ಠತಿ |

ಯಚ್ಚಾತುರ್ಮಾಸ್ಯಯಾಚ್ಯಾತ್ಮನೋ ನಾವದ್ಯೇತ್ |

ದೇವೇಭ್ಯ ಆವೃಶ್ಯೇತ |

ಚತ್ಯಷು ಚತ್ಯಷು ಮಾಸೇಷು ನಿವರ್ತಯೇತ |

ಪರೋಕ್ಷಮೇವ ತದ್ದೇವೇಭ್ಯ

ಆತ್ಮನೋಽವದ್ಯತ್ಯನಾವ್ರಸ್ಕಾಯ |

ದೇವಾನಾಂ ವಾ ಏಷ ಆನೀತಃ |

ಯಶ್ಚಾತುರ್ಮಾಸ್ಯಯಾಜೀ |

ಯ ಏವಂ ವಿದ್ವಾನ್ನಿ ಚ ವರ್ತಯತೇ ಪರಿ ಚ |
 ದೇವತಾ ಏವಾಪ್ಯೇತಿ |
 ನಾಸ್ಯ ರುದ್ರಃ ಪ್ರಜಾಂ ಪಶೂನಭಿ ಮನ್ಯತೇ || 34 ||

ಏತ್ಯೇತ್ಯಯುಂಜತಾಸುರಾ ಏತಿ ಲೋಕಾ ಮನ್ಯತೇ || 6 ||

‡ ಆಯುಷಃ ಪ್ರಾಣಗ್ಂ ಸಂತನು |
 ಪ್ರಾಣಾದಪಾನಗ್ಂ ಸಂತನು |
 ಅಪಾನಾದ್ವ್ಯಾನಗ್ಂ ಸಂತನು |
 ವ್ಯಾನಾಚ್ಚಕ್ಷುಃ ಸಂತನು |
 ಚಕ್ಷುಷಃ ಶ್ರೋತ್ರಗ್ಂ ಸಂತನು |
 ಶ್ರೋತ್ರಾನ್ಮನಃ ಸಂತನು |
 ಮನಸೋ ವಾಚಗ್ಂ ಸಂತನು |
 ವಾಚ ಆತ್ಮಾನಗ್ಂ ಸಂತನು |
 ಆತ್ಮನಃ ಪೃಥಿವೀಗ್ಂ ಸಂತನು |
 ಪೃಥಿವ್ಯಾ ಅಂತರಿಕ್ಷಗ್ಂ ಸಂತನು |
 ಅಂತರಿಕ್ಷಾದಿವಗ್ಂ ಸಂತನು |
 ದಿವಃ ಸುವಃ ಸಂತನು || 35 ||

ಅಂತರಿಕ್ಷಗ್ಂ ಸಂತನು ದ್ವೇ ಚ || 7 ||

ಇಂದ್ರೋ ದಧೀಚೋ ಅಸ್ಥಭಿಃ |
 ವೃತ್ರಾಣ್ಯಪ್ರತಿಷ್ಕುತಃ |

ಜಘಾನ ನವತೀರ್ನವ |
 ಇಚ್ಛನ್ನಶ್ವಸ್ಯ ಯಚ್ಛಿರಃ |
 ಪರ್ವತೇಷ್ಟಪಶ್ರಿತಂ |
 ತದ್ವಿದಚ್ಛರ್ಯಣಾವತಿ |
 ಅತ್ರಾಹ ಗೋರಮನ್ವತ |
 ನಾಮ ತ್ವಷ್ಟುರಪೀಚ್ಯಂ |
 ಇತ್ಥಾ ಚಂದ್ರಮಸೋ ಗೃಹೇ |
 ಇಂದ್ರಮಿದ್ಗಾಥಿನೋ ಬೃಹತ್ || 36 ||

ಇಂದ್ರಮರ್ಕೇಭಿರರ್ಕಿಣಃ |
 ಇಂದ್ರಂ ವಾಣೀರನೂಷತ |
 ಇಂದ್ರ ಇದ್ಧಯೋಃ ಸಚಾ |
 ಸಮಿಶ್ಲ ಆವಚೋ ಯುಜಾ |
 ಇಂದ್ರೋ ವಜ್ರೀ ಹಿರಣ್ಯಯಃ |
 ಇಂದ್ರೋ ದೀರ್ಘಾಯ ಚಕ್ಷಸೇ |
 ಆ ಸೂರ್ಯಗ್ಂ ರೋಹಯದ್ವಿವಿ |
 ವಿ ಗೋಭಿರದ್ರಿಮೈರಯತ್ |
 ಇಂದ್ರ ವಾಜೇಷು ನೋ ಅವ |
 ಸಹಸ್ರಪ್ರಥನೇಷು ಚ || 37 ||

ಉಗ್ರ ಉಗ್ರಾಭಿರೂತಿಭಿಃ |
 ತಮಿಂದ್ರಂ ವಾಜಯಾಮಸಿ |

ಮಹೇ ವೃತ್ರಾಯ ಹಂತವೇ |
 ಸ ವೃಷಾ ವೃಷಭೋ ಭುವತ್ |
 ಇಂದ್ರಃ ಸ ದಾಮನೇ ಕೃತಃ |
 ಓಜಿಷ್ಠಃ ಸ ಬಲೇ ಹಿತಃ |
 ದ್ಯುಂನೀ ಶ್ಲೋಕೀ ಸ ಸೌಂಯಃ |
 ಗಿರಾ ವಜ್ರೋ ನ ಸಂಭೃತಃ |
 ಸಬಲೋ ಅನಪಚ್ಯುತಃ |
 ವವಕ್ಷುರುಗ್ರೋ ಅಸ್ತುತಃ || 38 ||

ಬೃಹಚ್ಚಾಸ್ತುತಃ || 8 ||

ದೇವಾಸುರಾಃ ಸಂಯತ್ತಾ ಆಸನ್ |
 ಸ ಪ್ರಜಾಪತಿರಿಂದ್ರಂ ಜ್ಯೇಷ್ಠಂ ಪುತ್ರಮಪ ನೃಧತ್ತ |
 ನೇದೇನಮಸುರಾ ಬಲೇಯಾಗ್ಂ ಸೋಽಹನನ್ನಿತಿ |
 ಪ್ರಹ್ರಾದೋ ಹ ವೈ ಕಾಯಾಧವಃ |
 ವಿರೋಚನಗ್ಂ ಸ್ವಂ ಪುತ್ರಮಪ ನೃಧತ್ತ |
 ನೇದೇನಂ ದೇವಾ ಅಹನನ್ನಿತಿ |
 ತೇ ದೇವಾಃ ಪ್ರಜಾಪತಿಮುಪಸಮೇತ್ಯೋಚುಃ |
 ನಾರಾಜಕಸ್ಯ ಯುಧಮಸ್ತಿ |
 ಇಂದ್ರಮನ್ವಿಚ್ಛಾಮೇತಿ |
 ತಂ ಯಜ್ಞಕ್ರತುಭಿರನ್ವೈಚ್ಛನ್ | || 39 ||

ತಂ ಯಜ್ಞಕ್ರತುಭಿನಾನ್ವವಿಂದನ್‌ನ್ |
 ತಮಿಷ್ಟಿಭಿರನ್ವೈಚ್ಛನ್‌ನ್ |
 ತಮಿಷ್ಟಿಭಿರನ್ವವಿಂದನ್‌ನ್ |
 ತದಿಷ್ಟೀನಾಮಿಷ್ಟಿತ್ವಂ |
 ಏಷ್ಟಯೋ ಹ ವೈ ನಾಮ |
 ತಾ ಇಷ್ಟಯ ಇತ್ಯಾಚಕ್ಷತೇ ಪರೋಕ್ಷೇಣ |
 ಪರೋಕ್ಷಪ್ರಿಯಾ ಇವ ಹಿ ದೇವಾಃ |
 ತಸ್ಮಾ ಏತಮಾಗ್ನಾವೈಷ್ಟವಮೇಕಾದಶಕಪಾಲಂ
 ದೀಕ್ಷಣೀಯಂ ನಿರವಪನ್‌ನ್ |
 ತದಪದ್ರುತ್ಯಾತನ್ವತ |
 ತಾನ್ವತ್ನೀಸಂಯಾಜಾಂತ ಉಪಾನಯನ್‌ನ್ || 40 ||

ತೇ ತದಂತಮೇವ ಕೃತ್ವೋದದ್ರವನ್‌ನ್ |
 ತೇ ಪ್ರಾಯಣೀಯಮಭಿ ಸಮಾರೋಹನ್‌ನ್ |
 ತದಪದ್ರುತ್ಯಾತನ್ವತ |
 ತಾಂಛಂಯ್ವಂತ ಉಪಾನಯನ್‌ನ್ |
 ತೇ ತದಂತಮೇವ ಕೃತ್ವೋದದ್ರವನ್‌ನ್ |
 ತ ಆತಿತ್ಥ್ಯಮಭಿ ಸಮಾರೋಹನ್‌ನ್ |
 ತದಪದ್ರುತ್ಯಾತನ್ವತ |
 ತಾನಿಡಾಂತ ಉಪಾನಯನ್‌ನ್ |

ತೇ ತದಂತಮೇವ ಕೃತ್ವೋದದ್ರವನ್ |
ತಸ್ಮಾದೇತಾ ಏತದಂತಾ ಇಷ್ಟಯಃ ಸಂತಿಷ್ಠಂತೇ || 41 ||

ಏವಗ್ಂ ಹಿ ದೇವಾ ಅಕುರ್ವತ |
ಇತಿ ದೇವಾ ಅಕುರ್ವತ |
ಇತ್ಯು ವೈ ಮನುಷ್ಯಾಃ ಕುರ್ವತೇ |
ತೇ ದೇವಾ ಊಚುಃ |
ಯದ್ವಾ ಇದಮುಚ್ಚೈರ್ಯಜ್ಞೇನ ಚರಾಮ |
ತನ್ನೋಸುರಾಃ ಪಾಪ್ಯಾನುವಿಂದಂತಿ |
ಉಪಾಗ್ಂಶೂಪಸದಾ ಚರಾಮ |
ತಥಾ ನೋಸುರಾಃ ಪಾಪ್ಯಾ ನಾನುವೇಧ್ಸ್ಯಂತೀತಿ |
ತ ಉಪಾಗ್ಂಶೂಪಸದಮತನ್ವತ |
ತಿಸ್ರ ಏವ ಸಾಮಿಧೇನೀರನೂಚ್ಯ || 42 ||

ಸುವೇಣಾಘಾರಮಾಘಾರ್ಯ |
ತಿಸ್ರಃ ಪರಾಚೀರಾಹುತೀರ್ಹುತ್ವಾ |
ಸುವೇಣೋಪಸದಂ ಜುಹವಾಂಚಕ್ರುಃ |
ಉಗ್ರಂ ವಚೋ ಅಪಾವಧೀಂ ತ್ವೇಷಂ ವಚೋ
ಅಪಾವಧೀಗ್ ಸ್ವಾಹೇತಿ |
ಅಶನಯಾಪಿಪಾಸೇ ಹ ವಾ ಉಗ್ರಂ ವಚಃ |
ಏನಶ್ಚ ವೈರಹತ್ಯಂ ಚ ತ್ವೇಷಂ ವಚಃ |
ಏತಗ್ಂ ಹ ವಾವ ತಚ್ಚತುರ್ಧಾ ವಿಹಿತಂ ಪಾಪ್ಯಾನಂ ದೇವಾ ಅಪಜಘ್ನಿರೇ |

ತಥೋ ಏವೈತದೇವಂ ವಿದ್ಯಜಮಾನಃ |
 ತಿಸ್ರ ಏವ ಸಾಮಿಧೇನೀರನೂಚ್ಯ |
 ಸ್ತುವೇಣಾಘಾರಮಾಘಾರ್ಯ || 43 ||

ತಿಸ್ರಃ ಪರಾಚೀರಾಹುತೀರ್ಹುತ್ವಾ |
 ಸ್ತುವೇಣೋಪಸದಂ ಜುಹೋತಿ |
 ಉಗ್ರಂ ವಚೋ ಅಪಾವಧೀಂ ತ್ವೇಷಂ ವಚೋ
 ಅಪಾವಧೀಗ್ ಸ್ವಾಹೇತಿ |

ಅಶನಯಾಪಿಪಾಸೇ ಹ ವಾ ಉಗ್ರಂ ವಚಃ |
 ಏನಶ್ಚ ವೈರಹತ್ಯಂ ಚ ತ್ವೇಷಂ ವಚಃ |

ಏತಮೇವ ತಚ್ಚತುರ್ಧಾ ವಿಹಿತಂ
 ಪಾಪ್ಮಾನಂ ಯಜಮಾನೋಽಪಹತೇ |
 ತೇಽಭಿನೀಯೈವಾಹಃ ಪಶುಮಾಲಭಂತ |
 ಅಹ್ನ ಏವ ತದ್ದೇವಾ ಅವರ್ತಿಂ ಪಾಪ್ಮಾನಂ
 ಮೃತ್ಯುಮಪಜಙ್ನಿರೇ |

ತೇನಾಭಿನೀಯೇವ ರಾತ್ರೀಃ ಪ್ರಾಚರನ್ |
 ರಾತ್ರಿಯಾ ಏವ ತದ್ದೇವಾ ಅವರ್ತಿಂ ಪಾಪ್ಮಾನಂ
 ಮೃತ್ಯುಮಪಜಙ್ನಿರೇ || 44 ||

ತಸ್ಮಾದಭಿನೀಯೈವಾಹಃ ಪಶುಮಾಲಭೇತ |
 ಅಹ್ನ ಏವ ತದ್ಯಜಮಾನೋಽವರ್ತಿಂ ಪಾಪ್ಮಾನಂ
 ಭ್ರಾತೃವ್ಯಾನಪನುದತೇ |

ತೇನಾಭಿನೀಯೇವ ರಾತ್ರೇಃ ಪ್ರಚರೇತ್ |
 ರಾತ್ರಿಯಾ ಏವ ತದ್ಯಜಮಾನೋಽವರ್ತಿಂ ಪಾಪ್ಮಾನಂ
 ಭ್ರಾತೃವ್ಯಾನಪನುದತೇ |

ಸ ಏಷ ಉಪವಸಥೀಯೇಽಹಂದ್ವಿದೇವತ್ಯಃ
 ಪಶುರಾಲಭ್ಯತೇ |

ದ್ವಯಂ ವಾ ಅಸ್ಮಿನ್ನೋಕೇ ಯಜಮಾನಃ |
 ಅಸ್ಥಿ ಚ ಮಾಗ್ಂಸಂ ಚ |
 ಅಸ್ಥಿ ಚೈವ ತೇನ ಮಾಗ್ಂಸಂ ಚ ಯಜಮಾನಃ
 ಸಗ್ಗ್ಸ್ಸುರುತೇ |

ತಾ ವಾ ಏತಾಃ ಪಂಚ ದೇವತಾಃ |
 ಅಗ್ನೀಷೋಮಾವಗ್ನಿರ್ಮಿತ್ರಾವರುಣೌ || 45 ||

ಪಂಚಪಂಚೀ ವೈ ಯಜಮಾನಃ |
 ತ್ವಜ್ಜಾಗ್ಂ ಸಗ್ಗ್ಸ್ಸಾವಾಸ್ಥಿ ಮಜ್ಜಾ |
 ಏತಮೇವ ತತ್ಪಂಚಧಾ ವಿಹಿತಮಾತ್ಮಾನಂ
 ವರುಣಪಾಶಾನ್ಮಂಚತಿ |

ಭೇಷಜತಾಯೈ ನಿರ್ವರುಣತ್ವಾಯ |
 ತಗ್ಂ ಸಪ್ತಭಿಶ್ಚಂದೋಭಿಃ ಪ್ರಾತರಹ್ವಯನ್ |
 ತಸ್ಮಾಥ್ಸ್ತಪ್ತ ಚತುರುತ್ತರಾಣಿ ಛಂದಾಗ್ಂಸಿ
 ಪ್ರಾತರನುವಾಕೇಽನೊಚ್ಯಂತೇ |

ತಮೇತಯೋಪಸಮೇತ್ಯೋಪಾಸೀದನ್ |

ಉಪಾಸ್ಮೈ ಗಾಯತಾ ನರ ಇತಿ |

ತಸ್ಮಾದೇತಯಾ ಬಹಿಷ್ವವಮಾನ ಉಪಸದ್ಯಃ || 46 ||

ಐಚ್ಛನ್ನನಯಗ್ಗ್ಸ್ತಿಷ್ಠಂತೇನೂಚ್ಯಾನೂಚ್ಯ ಸ್ತುವೇಣಾಘಾರಮಾಘಾರ್ಯ ರಾತ್ರಿಯಾ
ಏವ ತದ್ದೇವಾ ಅವರ್ತಿಂ ಪಾಪ್ಮಾನಂ ಮೃತ್ಯುಮಪಜಘ್ನಿರೇ ಮಿತ್ರಾವರುಣೌ ನವ ಚ || 9 ||

ದೇವಾ ಯಜಮಾನೋ ದೇವಾ ದೇವಾ ಯಜಮಾನೋ ಯಜಮಾನೋಽಲಭಂತ ಪ್ರಾಚರನ್ಲಭೇತ
ಪ್ರಚರೇದಾಲಭಂತಾಲಭೇತ ಮೃತ್ಯುಮಪಜಘ್ನಿರೇ ಭ್ರಾತೃವ್ಯಾನ್ನ್ ||

ಸ ಸಮುದ್ರ ಉತ್ತರತಃ ಪ್ರಾಜ್ವಲದ್ಭೂಮ್ಯಂತೇನ |

ಏಷ ವಾವ ಸ ಸಮುದ್ರಃ |

ಯಚ್ಚಾತ್ವಾಲಃ |

ಏಷ ಉ ವೇವ ಸ ಭೂಂಯಂತಃ |

ಯದ್ವೇದ್ಯಂತಃ |

ತದೇತತ್ತ್ರಿಶಲಂ ತ್ರಿಪೂರುಷಂ |

ತಸ್ಮಾತ್ತಂ ತ್ರಿವಿತಸ್ತಂ ಖನಂತಿ |

ಸ ಸುವರ್ಣರಜತಾಭ್ಯಾಂ ಕುಶೀಭ್ಯಾಂ

ಪರಿಗೃಹೀತ ಆಸೀತ್ |

ತಂ ಯದಸ್ಯಾ ಅಧ್ಯಜನಯನ್ನ್ |

ತಸ್ಮಾದಾದಿತ್ಯಃ || 47 ||

ಅಥ ಯಧ್ನುವರ್ಣರಜತಾಭ್ಯಾಂ ಕುಶೀಭ್ಯಾಂ

ಪರಿಗೃಹೀತ ಆಸೀತ್ |

ಸಾಸ್ಯೈ ಕೌಶಿಕತಾ |

ತಂ ತ್ರಿವೃತ್ಯಾಽಭಿ ಪ್ರಾಸ್ತುವತ |
 ತಂ ತ್ರಿವೃತ್ಯಾಽದದತ |
 ತಂ ತ್ರಿವೃತ್ಯಾಽಹರನ್ |
 ಯಾವತೀ ತ್ರಿವೃತೋ ಮಾತ್ರಾ |
 ತಂ ಪಂಚದಶೇನಾಭಿ ಪ್ರಾಸ್ತುವತ |
 ತಂ ಪಂಚದಶೇನಾದದತ |
 ತಂ ಪಂಚದಶೇನಾಹರನ್ |
 ಯಾವತೀ ಪಂಚದಶಸ್ಯ ಮಾತ್ರಾ || 48 ||

ತಗ್ಂ ಸಪ್ತದಶೇನಾಭಿ ಪ್ರಾಸ್ತುವತ |
 ತಗ್ಂ ಸಪ್ತದಶೇನಾದದತ |
 ತಗ್ಂ ಸಪ್ತದಶೇನಾಹರನ್ |
 ಯಾವತೀ ಸಪ್ತದಶಸ್ಯ ಮಾತ್ರಾ |
 ತಸ್ಯ ಸಪ್ತದಶೇನ ಹ್ರಿಯಮಾಣಸ್ಯ
 ತೇಜೋ ಹರೋಽಪತತ್ |
 ತಮೇಕವಿಗ್ಂಶೇನಾಭಿ ಪ್ರಾಸ್ತುವತ |
 ತಮೇಕವಿಗ್ಂಶೇನಾದದತ |
 ತಮೇಕವಿಗ್ಂಶೇನಾಹರನ್ |
 ಯಾವತ್ಯೇಕವಿಗ್ಂಶಸ್ಯ ಮಾತ್ರಾ |
 ತೇ ಯತ್ರೈವೃತಾ ಸ್ತುವತೇ || 49 ||

ತ್ರಿ॒ವೃ॒ತ್ತೈ॒ವ ತದ್ಯ॑ಜ॒ಮಾನ॒ಮಾದ॑ದತೇ |
 ತಂ ತ್ರಿ॒ವೃ॒ತ್ತೈ॒ವ ಹ॑ರಂತಿ |
 ಯಾವ॑ತೀ ತ್ರಿ॒ವೃ॒ತ್ತೋ ಮಾ॑ತ್ರಾ |
 ಅ॒ಗ್ನಿ॒ರ್ವೈ ತ್ರಿ॒ವೃ॒ತ್ |
 ಯಾವ॑ದ್ವಾ ಅ॒ಗ್ನೇ॒ರ್ದಹ॑ತೋ ಧೂ॒ಮ ಉ॒ದೇ॒ತ್ಯಾನು॒ ವ್ಯೇತಿ॑ |
 ತಾವ॑ತೀ ತ್ರಿ॒ವೃ॒ತ್ತೋ ಮಾ॑ತ್ರಾ |
 ಅ॒ಗ್ನೇ॒ರೇ॒ವೈನಂ॒ ತತ್ |
 ಮಾ॒ತ್ರಾಗ್ಂ ಸಾ॑ಯು॒ಜ್ಯಗ್ಂ ಸ॒ಲೋ॒ಕತಾಂ॑ ಗಮಯಂತಿ |
 ಅಥ॑ ಯ॒ತ್ಪಂಚ॑ದಶೇನ॒ ಸ್ತುವ॑ತೇ |
 ಪಂಚ॑ದಶೇನೈ॒ವ ತದ್ಯ॑ಜ॒ಮಾನ॒ಮಾದ॑ದತೇ || 50 ||

ತಂ ಪಂಚ॑ದಶೇನೈ॒ವ ಹ॑ರಂತಿ |
 ಯಾವ॑ತೀ ಪಂಚ॑ದಶ॒ಸ್ಯ ಮಾ॑ತ್ರಾ |
 ಚಂದ್ರ॑ಮಾ ವೈ ಪಂಚ॑ದಶಃ |
 ಏಷ॑ ಹಿ ಪಂಚ॑ದಶ್ಯಾ॒ಮಪ॒ಕ್ಷೀಯ॑ತೇ |
 ಪಂಚ॑ದಶ್ಯಾ॒ಮಾಪೂ॑ರ್ಯತೇ |
 ಚಂದ್ರ॑ಮಸ॒ ಏವೈ॒ನಂ ತತ್ |
 ಮಾ॒ತ್ರಾಗ್ಂ ಸಾ॑ಯು॒ಜ್ಯಗ್ಂ ಸ॒ಲೋ॒ಕತಾಂ॑ ಗಮಯಂತಿ |
 ಅಥ॑ ಯ॒ಥ್ಸಪ್ತ॑ದಶೇನ॒ ಸ್ತುವ॑ತೇ |
 ಸಪ್ತ॑ದಶೇನೈ॒ವ ತದ್ಯ॑ಜ॒ಮಾನ॒ಮಾದ॑ದತೇ |
 ತಗ್ಂ ಸ॑ಪ್ತದಶೇನೈ॒ವ ಹ॑ರಂತಿ || 51 ||

ಯಾವತಿ ಸಪ್ತದಶಸ್ಯ ಮಾತ್ರಾ |
 ಪ್ರಜಾಪತಿರ್ವೈ ಸಪ್ತದಶಃ |
 ಪ್ರಜಾಪತೇರೇವೈನಂ ತತ್ |
 ಮಾತ್ರಾಗ್ಂ ಸಾಯುಜ್ಯಗ್ಂ ಸಲೋಕತಾಂ ಗಮಯಂತಿ |
 ಅಥ ಯದೇಕವಿಗ್ಂಶೇನ ಸ್ತುವತೇ |
 ಏಕವಿಗ್ಂಶೇನೈವ ತದ್ಯಜಮಾನಮಾದದತೇ |
 ತಮೇಕವಿಗ್ಂಶೇನೈವ ಹರಂತಿ |
 ಯಾವತ್ಯೇಕವಿಗ್ಂಶಸ್ಯ ಮಾತ್ರಾ |
 ಅಸೌ ವಾ ಆದಿತ್ಯ ಏಕವಿಗ್ಂಶಃ |
 ಆದಿತ್ಯಸ್ಯೈವೈನಂ ತತ್ || 52 ||

ಮಾತ್ರಾಗ್ಂ ಸಾಯುಜ್ಯಗ್ಂ ಸಲೋಕತಾಂ ಗಮಯಂತಿ |
 ತೇ ಕುಶ್ಯೌ |
 ವ್ಯಘ್ನನ್ |
 ತೇ ಅಹೋರಾತ್ರೇ ಅಭವತಾಂ |
 ಅಹರೇವ ಸುವರ್ಣಾಭವತ್ |
 ರಜತಾ ರಾತ್ರೀಃ |
 ಸ ಯದಾದಿತ್ಯ ಉದೇತಿ |
 ಏತಾಮೇವ ತಧ್ನವರ್ಣಾಂ ಕುಶೀಮನು ಸಮೇತಿ |
 ಅಥ ಯದಸ್ತಮೇತಿ |
 ಏತಾಮೇವ ತದ್ರಜತಾಂ ಕುಶೀಮನು ಸಂವಿಶತಿ |

ಪ್ರಹ್ರಾದೋ ಹ ವೈ ಕಾಯಾಧವಃ |
 ವಿರೋಚನಗ್ಗ್ ಸ್ವಂ ಪುತ್ರಮುದಾಸ್ಯತ್ |
 ಸ ಪ್ರದರೋಽಭವತ್ |
 ತಸ್ಮಾತ್ಪ್ರದರಾದುದಕಂ ನಾಚಾಮೇತ್ || 53 ||

ಆದಿತ್ಯಃ ಪಂಚದಶಸ್ಯ ಮಾತ್ರಾ ಸ್ತುವತೇ ಪಂಚದಶೇನೈವ ತದ್ಯಜಮಾನಮಾದದತೇ
 ಸಪ್ತದಶೇನೈವ ಹರಂತ್ಯಾದಿತ್ಯಸ್ಯೈವೈನಂ ತದ್ವಿಶತಿ ಚತ್ವಾರಿ ಚ || 10 ||

ಯೇ ವೈ ಚತ್ವಾರಃ ಸ್ತೋಮಾಃ |
 ಕೃತಂ ತತ್ |
 ಅಥ ಯೇ ಪಂಚ |
 ಕಲಿಃ ಸಃ |
 ತಸ್ಮಾಚ್ಚತುಷ್ಟೋಮಃ |
 ತಚ್ಚತುಷ್ಟೋಮಸ್ಯ ಚತುಷ್ಟೋಮತ್ವಂ |
 ತದಾಹುಃ |
 ಕತಮಾನಿ ತಾನಿ ಜ್ಯೋತೀಗ್ಂಷಿ |
 ಯ ಏತಸ್ಯ ಸ್ತೋಮಾ ಇತಿ |
 ತ್ರಿವೃತ್ಪಂಚದಶಃ ಸಪ್ತದಶ ಏಕವಿಗ್ಂಶಃ || 54 ||

ಏತಾನಿ ವಾವ ತಾನಿ ಜ್ಯೋತೀಗ್ಂಷಿ |
 ಯ ಏತಸ್ಯ ಸ್ತೋಮಾಃ |
 ಸೋಽಬ್ರವೀತ್ |
 ಸಪ್ತದಶೇನ ಹ್ರಿಯಮಾಣೋ ವ್ಯಲೇಶಿಷಿ |

ಭಿಷಜ್ಯತಮೇತಿ |
 ತಮಶ್ವಿನೌ ಧಾನಾಭಿರಭಿಷಜ್ಯತಾಂ |
 ಪೂಷಾ ಕರಂಭೇಣ |
 ಭಾರತೀ ಪರಿವಾಪೇಣ |
 ಮಿತ್ರಾವರುಣೌ ಪಯಸ್ಯಯಾ |
 ತದಾಹುಃ || 55 ||

ಯದಶ್ವಿಭ್ಯಾಂ ಧಾನಾಃ |
 ಪೂಷ್ಣಃ ಕರಂಭಃ |
 ಭಾರತ್ಯೈ ಪರಿವಾಪಃ |
 ಮಿತ್ರಾವರುಣಯೋಃ ಪಯಸ್ಯಾಽಥ |
 ಕಸ್ಮಾದೇತೇಷಾಗ್ಂ ಹವಿಷಾಮಿಂದ್ರಮೇವ ಯಜಂತೀತಿ |
 ಏತಾ ಹ್ಯೇನಂ ದೇವತಾ ಇತಿ ಬ್ರೂಯಾತ್ |
 ಏತ್ಯೈರ್ಹವಿರ್ಭಿರಭಿಷಜ್ಯಗ್ಂಸ್ತಸ್ಮಾದಿತಿ |
 ತಂ ವಸವೋಽಷ್ಟಾಕಪಾಲೇನ ಪ್ರಾತಸ್ಸವನೇಽಭಿಷಜ್ಯನ್ |
 ರುದ್ರಾ ಏಕಾದಶಕಪಾಲೇನ ಮಾಧ್ಯಂದಿನೇ ಸವನೇ |
 ವಿಶ್ವೇ ದೇವಾ ದ್ವಾದಶಕಪಾಲೇನ ತೃತೀಯಸವನೇ || 56 ||

ಸ ಯದಷ್ಟಾಕಪಾಲಾನ್ಪ್ರಾತಸ್ಸವನೇ ಕುರ್ಯಾತ್ |
 ಏಕಾದಶ ಕಪಾಲಾನ್ಮಾಧ್ಯಂದಿನೇ ಸವನೇ |
 ದ್ವಾದಶಕಪಾಲಾಗ್ಂಸ್ತೃತೀಯಸವನೇ |
 ವಿಲೋಮ ತದ್ಭಜ್ಯಸ್ಯ ಕ್ರಿಯೇತ |

ಏಕಾದಶಕಪಾಲಾನೇವ ಪ್ರಾತಸ್ಸವನೇ ಕುರ್ಯಾತ್ |
 ಏಕಾದಶಕಪಾಲಾನ್ಮಾಧ್ಯಂದಿನೇ ಸವನೇ |
 ಏಕಾದಶಕಪಾಲಾಗ್ನೃತೀಯಸವನೇ |
 ಯಜ್ಞಸ್ಯ ಸಲೋಮತ್ವಾಯ |
 ತದಾಹುಃ |

ಯದ್ವಸೂನಾಂ ಪ್ರಾತಸ್ಸವನಂ |
 ರುದ್ರಾಣಾಂ ಮಾಧ್ಯಂದಿನಗ್ಂ ಸವನಂ |
 ವಿಶ್ವೇಷಾಂ ದೇವಾನಾಂ ತೃತೀಯಸವನಂ |
 ಅಥ ಕಸ್ಮಾದೇತೇಷಾಗ್ಂ ಹವಿಷಾಮಿಂದ್ರಮೇವ
 ಯಜಂತೀತಿ |

ಏತಾ ಹ್ಯೇನಂ ದೇವತಾ ಇತಿ ಬ್ರೂಯಾತ್ |
 ಏತ್ಯೈರ್ಹವಿರ್ಭಿರಭಿಷಜ್ಯಗ್ಂಸ್ತಸ್ಮಾದಿತಿ || 57 ||

ಏಕವಿಗ್ಂಶ ಆಹುಸೃತೀಯಸವನೇ ಪ್ರಾತಃ ಸವನಂ ಪಂಚ ಚ || 11 ||

ತಸ್ಯಾ ವಾಚೋಽವಪಾದಾದಬಿಭಯುಃ |
 ತಮೇತೇಷು ಸಪ್ತಸು ಛಂದಸ್ವಶ್ರಯನ್ |
 ಯದಶ್ರಯನ್ |
 ತಚ್ಛ್ರಾಯಂತೀಯಸ್ಯ ಶ್ರಾಯಂತೀಯತ್ವಂ |
 ಯದವಾರಯನ್ |
 ತದ್ವಾರವಂತೀಯಸ್ಯ ವಾರವಂತೀಯತ್ವಂ |
 ತಸ್ಯಾ ವಾಚ ಏವಾವಪಾದಾದಬಿಭಯುಃ |

ತಸ್ಮಾ॑ ಏ॒ತಾನಿ॑ ಸ॒ಪ್ತ ಚ॑ತುರುತ್ತ॒ರಾಣಿ॑
 ಛ॒ಂದಾಗ್ನೋ॑ಸ್ಯುಪಾದಧುಃ |
 ತೇ॒ಷಾಮ॑ತಿ ತ್ರೀಣ್ಯ॒ರಿಚ್ಯ॑ಂತ |
 ನ ತ್ರೀಣ್ಯ॒ದಭ॑ವನ್ | 58 ||

ಸ ಬೃ॒ಹತೀ॑ಮೇವಾಸ್ಪೃಶತ್ |
 ದ್ವಾಭ್ಯಾ॑ಮಕ್ಷ॒ರಾಭ್ಯಾಂ॑ |
 ಅಹೋ॑ರಾತ್ರಾಭ್ಯಾ॒ಮೇವ॑ |
 ತದಾ॑ಹುಃ |

ಕ॒ತಮಾ॑ ಸಾ ದೇ॒ವಾಕ್ಷ॑ರಾ ಬೃಹ॒ತೀ |
 ಯಸ್ಯಾಂ॑ ತತ್ಪ್ರತ್ಯ॒ತಿಷ್ಠ॑ತ್ |
 ದ್ವಾದ॑ಶ ಪೌರ್ಣ॒ಮಾಸ್ಯಃ॑ |
 ದ್ವಾದ॑ಶಾಷ್ಟಕಾಃ |
 ದ್ವಾದ॑ಶಾಮಾವಾಸ್ಯಾಃ |
 ಏ॒ಷಾ ವಾವ॑ ಸಾ ದೇ॒ವಾಕ್ಷ॑ರಾ ಬೃಹ॒ತೀ || 59 ||

ಯಸ್ಯಾಂ॑ ತತ್ಪ್ರತ್ಯ॒ತಿಷ್ಠ॑ದಿತಿ |
 ಯಾನಿ॑ ಚ ಛ॒ಂದಾಗ್ನೋ॑ಸ್ಯತ್ಯ॒ರಿಚ್ಯ॑ಂತ |
 ಯಾನಿ॑ ಚ ನೋದಭ॑ವನ್ |
 ತಾನಿ॑ ನಿ॒ರ್ವೀರ್ಯಾ॑ಣಿ ಹೀನಾನ್ಯಮನ್ಯಂತ |
 ಸಾಽಬ್ರ॑ವೀದ್ಬೃಹ॒ತೀ |
 ಮಾ॒ಮೇವ॑ ಭೂ॒ತ್ವಾ |

ಮಾಮುಪ ಸಗ್ಗ್‌ಶ್ರಯತೇತಿ |
 ಚತುರ್ಭಿರಕ್ಷರೈರನುಷ್ಟುಗ್ಬೃಹತೀಂ ನೋದಭವತ್ |
 ಚತುರ್ಭಿರಕ್ಷರೈಃ ಪಂಕ್ತಿರ್ಬೃಹತೀಮತ್ಯರಿಚ್ಯತ |
 ತಸ್ಯಾಮೇತಾನಿ ಚತ್ವಾರ್ಯಕ್ಷರಾಣ್ಯಪಚ್ಛಿದ್ಯಾದಧಾತ್ || 60 ||

ತೇ ಬೃಹತೀ ಏವ ಭೂತ್ವಾ |
 ಬೃಹತೀಮುಪ ಸಮಶ್ರಯತಾಂ |
 ಅಷ್ಟಾಭಿರಕ್ಷರೈರುಷ್ಟುಗ್ಬೃಹತೀಂ ನೋದಭವತ್ |
 ಅಷ್ಟಾಭಿರಕ್ಷರೈಸ್ತ್ರಿಷ್ಟುಗ್ಬೃಹತೀಮತ್ಯರಿಚ್ಯತ |
 ತಸ್ಯಾಮೇತಾನ್ಯಷ್ಟಾವಕ್ಷರಾಣ್ಯಪಚ್ಛಿದ್ಯಾದಧಾತ್ |
 ತೇ ಬೃಹತೀ ಏವ ಭೂತ್ವಾ |
 ಬೃಹತೀಮುಪ ಸಮಶ್ರಯತಾಂ |
 ದ್ವಾದಶಭಿರಕ್ಷರೈರ್ಗಾಯತ್ರೀ ಬೃಹತೀಂ ನೋದಭವತ್ |
 ದ್ವಾದಶಭಿರಕ್ಷರೈರ್ಜಗತೀ ಬೃಹತೀಮತ್ಯರಿಚ್ಯತ |
 ತಸ್ಯಾಮೇತಾನಿ ದ್ವಾದಶಾಕ್ಷರಾಣ್ಯಪಚ್ಛಿದ್ಯಾದಧಾತ್ || 61 ||

ತೇ ಬೃಹತೀ ಏವ ಭೂತ್ವಾ |
 ಬೃಹತೀಮುಪ ಸಮಶ್ರಯತಾಂ |
 ಸೋಽಬ್ರವೀತ್ಪ್ರಜಾಪತಿಃ |
 ಛಂದಾಗ್ಂಸಿ ರಥೋ ಮೇ ಭವತ |
 ಯುಷ್ಮಾಭಿರಹಮೇತಮಧ್ವಾನಮನು ಸಂಚರಾಣೀತಿ |
 ತಸ್ಯ ಗಾಯತ್ರೀ ಚ ಜಗತೀ ಚ ಪಕ್ಷಾವಭವತಾಂ |

ಉ॒ಷ್ಣಿ॑ಕೃ॒ ತ್ರಿ॒ಷ್ಟು॒ಪ್ತ॒ ಪ್ರ॒ಷ್ಠೌ॑ |
 ಅ॒ನು॒ಷ್ಟು॒ಪ್ತ॒ ಪಂ॒ಕ್ತಿ॒ಶ್ಚ॒ ಧು॒ರ್ಯೌ॑ |
 ಬೃ॒ಹ॒ತ್ಯೇ॒ವೋ॒ದ್ಧಿ॒ರಭ॑ವತ್ |
 ಸ ಏ॒ತಂ ಛಂ॑ದೋ॒ರಥ॑ಮಾಸ್ಥಾಯ |
 ಏ॒ತಮ॑ಧ್ವಾನಮನು ಸಮ॒ಚರ॑ತ್ |
 ಏ॒ತಗ್ಂ ಹ ವೈ ಛಂ॑ದೋ॒ರಥ॑ಮಾಸ್ಥಾಯ |
 ಏ॒ತಮ॑ಧ್ವಾನಮನು ಸಂಚ॒ರತಿ॑ |
 ಯೇ॒ನೈಷ॑ ಏ॒ತಧ್ನಂ॑ಚರತಿ |
 ಯ ಏ॒ವಂ ವಿ॒ದ್ವಾನೋ॑ಮೇನ ಯಜತೇ |
 ಯ ಉ॒ ಚೈ॒ನಮೇ॒ವಂ ವೇದ॑ || 62 ||

ಅ॒ಭ॒ವ॒ನ್ವಾವ॑ ಸಾ ದೇ॒ವಾಕ್ಷ॑ರಾ ಬೃ॒ಹ॒ತ್ಯದ॑ಧಾದ್ವಾದ್ವಾ॒ದಶಾ॑ಕ್ಷರಾಣ್ಯಪಚ್ಛಿದ್ಯಾದಧಾದಾ ಸ್ಥಾಯ ಷಟ್ಛ || 12 ||

ಅ॒ಗ್ನೀಃ ಕೃ॒ತ್ತಿಕಾ॑ ಯತ್ಪು॒ಣ್ಯಂ ದೇ॒ವಸ್ಯ॑ ಸವಿತು॒ರ್ಬ್ರಹ್ಮ॑ವಾದಿನಃ ಕ॒ತ್ಯತ॑ಮೇ॒ವ
 ದೇ॒ವಾ ವಾ ಆಯು॑ಷಃ ಪ್ರಾಣಮಿ॒ಂದ್ರೋ ದ॒ಧೀಚೋ॑ ದೇ॒ವಾಸು॑ರಾಃ ಸ ಪ್ರ॒ಜಾಪ॑ತಿಃ
 ಸ ಸ॒ಮುದ್ರೋ॑ ಯೇ ವೈ ಚ॒ತ್ವಾರ॑ಸ್ತಸ್ಯಾ॒ವಾಚೋ॑ ದ್ವಾದಶ || 12 ||

ಅ॒ಗ್ನೀಃ ಕೃ॒ತ್ತಿಕಾ॑ ದೇ॒ವಗೃ॑ಹಾ ಋ॒ತಮೇ॒ವ ವೈ॑ಶ್ವದೇ॒ವೇನ॑ ತೇ ತದಂತಂ ತಂ
 ಪಂಚದಶೇನ ತೇ ಬೃಹತೀ ಏವ ದ್ವಿಷಷ್ಟಿಃ ||

ಅ॒ಗ್ನೀಃ ಕೃ॒ತ್ತಿಕಾ॑ ಯ ಉ॒ ಚೈ॒ನಮೇ॒ವಂ ವೇದ॑ ||

|| ಹರಿಃ ಓ(೩)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ಪ್ರಥಮಾಷ್ಟಕೇ ಪಂಚಮಃ ಪ್ರಶ್ನಃ
 ಸಮಾಪ್ತಃ ||